



4௧௭ம்?
தெரியுமோ

கிளிநொச்சி உருத்திரபுரம் செருக்கன் பகுதியில் அமைந்திருந்த நீர்த்தாங்கி ஒன்று நேற்று கரைச்சிப் பிரதேச சபையால் இடித்த ழிக்கப்பட்டது. மக்களின் குழதண்ணீர்த் தேவையைப் பூர்த்தி செய்யவெனத் தனி யார் ஒருவரால் அமைக்கப்பட்ட நீர்த்தாங்கி, உரிய அனுமதி



கொலைக்குத் திட்டமிட்ட சின்னவன் சிக்கினார்!

பொலிஸாரின் விசாரணையில் 18 பவுண் நகைகளும் மீண்டன

யாழ்ப்பாணம், ஜூலை 17
யாழ்ப்பாணத்தில் பல்வேறு கொள்ளை மற்றும் திருட்டுச் சம்பவங்களுடன் தொடர்புடையவர் நேற்றுக் கைதுசெய்யப்பட்டுள்ளார் என்று யாழ்ப்பாணம் குற்றத்தடுப்புப்

மனித உரிமையில் இலங்கை வீழ்ச்சி!

பிரிட்டன் வெளிவிவகார அமைச்சர் சுட்டிக்காட்டு

கொழும்பு, ஜூலை 17
இலங்கையில் மனித உரிமைகள் விடயங்களில் பெரும் வீழ்ச்சி ஏற்பட்டுள்ளது என்று பிரிட்டன் வெளிவிவகார அமைச்சர் டொமினிக் ரப் கவலை தெரிவித்துள்ளார். மனித உரிமைகள் மற்றும் ஜனநாயகம் தொடர்பாக அந்த நாடாளுமன்றத்தில் சமர்ப்பித்துள்ள அறிக்கையிலேயே இலங்கையின் தற்போதைய நிலைமைகள் தொடர்பாக பிரிட்டனின் வெளிவிவகார அமைச்சர் டொமினிக் ரப் மேற்கண்டவாறு தெரிவித்துள்

விரிவுரையாளர் பதவியை தூக்கி வீசினார் குருபரன்!

யாழ்ப்பாணம், ஜூலை 17
யாழ்ப்பாணப் பல்கலைக் கழகத்தின் சட்ட முதுநிலை விரிவுரையாளர் பதவியில் இருந்து கலாநிதி குமாரவடிவேல் குருபரன் விலகியுள்ளார். அதற்கான கடிதத்தை அவர் இன்று பல்கலைக்கழகத் தகுதிவாய்ந்த அதிகாரிக்கு கலைப்பீடாதிபதி மற்றும் சட்டத்துறைத் தலைவர் ஊடாக அனுப்பியுள்ளார்.

கருணாவே புலிகளை காட்டிக் கொடுத்தார்!


மஹிந்த அணி ஒப்புக்கொள்கிறது

கொழும்பு, ஜூலை 17
புலிகள் அமைப்பில் இருந்து விலகி அரசுடன் இணைந்திருக்காவிட்டால் கருணாவின் கதை தொப்பிக்கலவில் முடிந்திருக்கும் என்று தெரி

2 வயதுக் குழந்தைக்கு கம்பளையில் கொடுமை!

அடங்க மறுக்கும் சந்திரசேன, துமிந்த

கொழும்பு, ஜூலை 17
ஸ்ரீலங்கா பொதுஜன பெரமுனவின் வேட்பாளர்களான எஸ்.எம்.சந்திரசேன



பெண் சார்ஜண்டுக்கு கொரோனாத் தொற்று!

30 பொலிஸார் தனிமைப்படுத்தல்

கொழும்பு, ஜூலை 17
ஹோமாகம நுகேகொடை நான்காம் பொலிஸ் பிரிவைச் சேர்ந்த 30க்கும் மேற்பட்ட பொலிஸார் தனிமைப்படுத்தப்பட்டுள்ளனர். அந்தப் பொலிஸ் பிரிவில் கடமையாற்

சர்வதேச அழுத்தத்திலிருந்து படைகளைக் காத்தது ஐ.தே.க.!

மார்தட்டுகின்றார் விஜேவர்த்தன

கொழும்பு, ஜூலை 17
சர்வதேச அழுத்தங்களில் இருந்து படையினரை ஐக்கிய தேசியக் கட்சி அரசே பாதுகாத்தது. எமது ஆட்சியின் கீழ் புலனாய்வுப் பிரிவு பலவீனப்படுத்தப்படவில்லை. இவ்வாறு ஐக்கிய தேசியக்

கொரோனா ஒழிப்பிலிருந்து சுகாதாரப் பரிசோதகர்கள் விலகல்!

கொழும்பு, ஜூலை 17
நாடு முழுவதும் உள்ள பொதுச் சுகாதார ஊழியர்கள் இன்று நண்பகல் 12 முதல் கொரோனா ஒழிப்பு நடவடிக்கைகளில் இருந்து விலகுகின்றனர் என அறிவித்துள்

ளனர். இந்த முடிவு தொடர்பாக அந்தச் சங்கத்தின் தலைவர் எம்.ஜி.யூ ரோஹன சுகாதார மற்றும் சுதேச மருத்துவ அமைச்சின் செயலாளருக்கு எழுத்து பூர்வமாக அறிவித்துள்ளார். சட்டப்

காட்டு யானை தாக்கியதில் தம்பதி சாவு

கொழும்பு, ஜூலை 17
புத்தல, ஒக்கம்பிட்டிய பொலிஸ் பிரிவுக் குட்பட்ட தம்பே

கொலைக்குத் திட்டமிட்ட...

பிரிவுப் பொலிஸார் தெரிவித்தனர். அவர் ஒருவரைக் கொலை செய்யும் நோக்குடன் கைக் குண்டு ஒன்றுடன் உரும்பிராயில் இருந்து சாவகச்சேரி நோக்கிப் பயணித்தபோது கைது செய்யப்பட்டார் என்று தெரிவிக்கப்பட்டது. சின்னவன் என்று கூறப்படும் இரத்தினசிங்கம் சந்திரகுமார் என்பவரே கைதுசெய்யப்பட்டுள்ளார். இவர் வவுனியாவில் நடந்த சங்கிலி அறுப்புக் குற்றத்துக்காக இவருக்கு 3 மாதங்கள் சிறைத் தண்டனை விதிக்கப் பட்டிருந்தது. அவரது மனைவி தென்மராட்சியைச் சேர்ந்த ஒருவருடன் வாழ்கின்றார் என்று தெரிவிக்கப்படுகின்றது. தன் மனைவியுடன் வாழ்ந்துவருபவரைக் கொலைசெய்யும் நோக்குடன் இன்னொருவருடன் சாவகச்சேரிக்குப் பயணித்தபோதே அவர் கைதுசெய்யப்பட்டுள்ளார். அவரிடம் இருந்து வெளிநாட்டுத் தயாரிப்பான கைக்குண்டு

ஒன்று மீட்கப்பட்டுள்ளது என்று யாழ்ப்பாணம் குற்றத்தடுப்புப் பிரிவு பொலிஸார் தெரிவித்தனர். சந்தேகநபரிடம் மேற்கொள்ளப்பட்ட விசாரணைகளின் அடிப்படையில் 16 பவுண் நகைகள் மீட்கப்பட்டுள்ளன. அவற்றைக் கொள்வனவு செய்து உடைமையில் வைத்திருந்தமற்றும்விற்பனை செய்த குற்றச்சாட்டுக்களின் கீழ் 3 பெண்கள் உட்பட 5 பேர்கைது செய்யப்பட்டுள்ளனர். சந்தேகநபர்கள் விசாரணைகளின் பின்னர் யாழ்ப்பாணம் நீதிவான் நிதிமன்றில் முற்படுத்தப்படுவார்கள் என்று பொலிஸார் தெரிவித்தனர். யாழ்ப்பாணம் மாவட்டக் குற்றத்தடுப்புப் பிரிவுப் பொலிஸ் பொறுப்பதிகாரி, பிரதான பொலிஸ் பரிசோதகர் நிகால் பிரான்ஸின் வழிகாட்டலில் உப பரிசோதகர் பிரதீப் தலைமையிலான அணி இந்தக் கைது நடவடிக்கையை மேற்கொண்டிருந்தது.(எ-26,20)

கருணாவே புலிகளை...

வித்துள்ளார் ஸ்ரீலங்கா பொதுஜன பெரமுனவின் வேட்பாளரும், முன்னாள் நாடாளுமன்ற உறுப்பினருமான டி.வி.சானக்க.

அவர் மேலும் தெரிவித்துள்ளதாவது:

கருணா விடுதலைப் புலிகள் அமைப்பில் இருந்து பிரிந்து வந்து 2005ஆம் ஆண்டு ஒத்துழைப்பு வழங்கியிருக்காவிட்டால், நந்திக்கடலில் பிரபாகரனின் கதை முடிக்கப்படுவதற்கு முன்னரே தொப்பிகலவில் கருணாவின் உடலை மீட்கக்கூடியதாக இருந்திருக்கும். இனவாதத்தைப் பரப்புகின்றார் என்று கருணா மீது இப்போது குற்றச்சாட்டு முன்வைக்கப்படுகின்றது. படையினர் தொடர்பில் அவர் வெளியிட்ட கருத்தைக் கண்டிக்கின்றோம். அதற்காக அவருக்கு எதிராக நிச்சயம் நடவடிக்கை எடுக்கப்படும்.

கருணா வந்ததால் எமக்கு புலிகள் பற்றிய பல உளவுத் தகவல்கள் கிடைத்தன. போரை முடிப்பதற்கு அவை உதவியாக அமைந்தன. எது எப்படியோ அவர் எமது பக்கம் வந்திருக்காவிட்டால் தொப்பிகலவில் அவரின் கதை முடிந்திருக்கும். பிரேமதாசதான் புலிகளுக்கு ஆயுதம் வழங்கினார், அதுபோன்று நாம் வழங்கவில்லை. ஈஸ்டர் தாக்குதலுடன் தொடர்புடையவர்கள் எமது பக்கம் இல்லை. ஈஸ்டர் தாக்குதலுக்கு மைத்திரிபால சிறிசேனவும் பொறுப்புக் கூற வேண்டும்- என்றார்.(எ-44)

பெண் சார்ஜண்டுக்கு....

றும் பெண் சார்ஜண்ட் ஒருவருக்குக் கொரோனா தொற்றுள்ளமை உறுதிப்படுத்தப்பட்டதை அடுத்தே பொலிஸார் தனிமைப்படுத்தப்பட்டுள்ளனர் என்று பொலிஸ் ஊடகப் பிரிவு தெரிவித்தது. ஒன்பது பொலிஸ் அதிகாரிகளும் நான்கு சிவில் பாதுகாப்பு அதிகாரிகளும் ஹபராதுவ தனிமைப்படுத்தல் நிலையத்துக்கும் 13 பொலிஸாரும் ஐந்து சிவில் பாதுகாப்பு அதிகாரிகளும் அத்திட்டிய தனிமைப்படுத்தல் நிலையத்துக்கும் அனுப்பப்பட்டுள்ளனர் என்றும் தெரிவிக்கப்பட்டது.(த)

கொரோனா ஒழிப்பிலிருந்து...

பாதுகாப்பு இல்லாமல் தனது கடமைகளைச் செய்ய இயலாமையின் அடிப்படையில் தொழிற்சங்கம் இந்த முடிவை எடுத்துள்ளது என்று அவர் குறிப்பிட்டுள்ளார். எதிர்வரும் நாடாளுமன்றத் தேர்தலின்போது பின்பற்ற வேண்டிய சுகாதாரப் பாதுகாப்பு வழிகாட்டல் ஆலோசனைகள் தொடர்பாக வெளியாகவுள்ள வர்த்தமானியில் தங்களுக்கு அநீதி இழைக்கப்பட்டுள்

ளது என்று தெரிவித்தே அவர்கள் இந்த முடிவை எடுத்துள்ளனர். அரசு தங்கள் கோரிக்கைகள் தொடர்பாக பாராமுகமாகச் செயற்படுகின்றது என்று தெரிவித்துள்ள அவர்கள், கொரோனா ஒழிப்பு நடவடிக்கையில் இருந்து விலகிக் கொள்கிறார் என அறிவித்துள்ளனர். நாளை நடைபெறவுள்ள தொழிற்சங்கத்தின் மாவட்டப் பிரதிநிதிகள் கூட்டத்தில் எதிர்கால முடிவுகள் அறிவிக்கப்படும் என்றும் தெரிவித்துள்ளனர். (எ)

விரிவுரையாளர்...

அந்தக் கடிதத்தில் அவர் தனது பதவி விலகலுக்கான காரணமாகப் பல்கலைக் கழகப் பேரவை தன்னைச் சட்டத் தொழிலில் ஈடுபடுவதில் இருந்து தடைசெய்துள்ள மையைக் குறிப்பிட்டுள்ளார். இந்தத் தடைக்கு எதிராகத் தான் உயர்நீதிமன்றில் தொடர்ந்திருந்த வழக்குப் பல்வேறு காரணங்களுக்காக விவாதத்துக்கு எடுக்கப்படாது ஒத்திவைக்கப்பட்டுக் கொண்டிருக்க இந்த விடயத்தில் இனியும் காத்திருப்பதில் பயனில்லை என்று அவர் தனது கடிதத்தில் குறிப்பிட்டுள்ளார். தனது வாழ்வில் நிச்சயத்தன்மை இல்லாது இருக்க அனுமதிக்கப் போவதில்லை என்றும் அவர் தனது கடிதத்தில் சுட்டிக்காட்டியுள்ளார். தன்மீது விதிக்கப்பட்ட தடை பல்கலைக் கழகம் தனது சுயாதீனத்தை முழுமையாக இழந்து விட்டமைக்கான முக்கியமான சான்று என்று குறிப்பிட்டுள்ள குருபரன், தனது நலன்கள் தொடர்பில் சுயாதீனமாக முடிவு எடுக்க முடியாத பல்கலைக் கழகம் யாருக்காகச் செயற்படுகின்றது என்றும் கேள்வி எழுப்பியுள்ளார். நல்லாட்சி, சட்டத்தின் பாலான ஆளுகை, சுயாதீனம் ஆகியவற்றைத் தொலைத்து யாழ்ப்பாணப் பல்கலைக் கழகம் நல்லாசிரியர்களை ஈர்க்கவும் முடியாது, தொடர்ந்து வைத்திருக்கவும் முடியாது நலிவடைந்து கொண்டிருக்கின்றது என்றும் அவர் தனது கடிதத்தில் சுட்டிக்காட்டியுள்ளார். சட்டக்கல்வி மீதான ஆர்வத்தை ஒருபோதும் கைவிடப் போவதில்லை என்று குறிப்பிட்டுள்ள குருபரன், உயர்நீதிமன்றில் வழக்கைத் தொடர்ந்து கொண்டு நடத்துவேன் என்றும், தனக்குச் சார்பாக கட்டளை ஆகும்பட்சத்தில் மீள யாழ்ப்பாணம் பல்கலைக்கழகத்தில் உள்நுழைய விண்ணப்பிப்பேன் என்றும் தெரிவித்துள்ளார். இடைப்பட்ட காலத்தில் யாழ்ப்பாணப் பல்கலைக் கழகத்தின் சட்டத்துறையின் இடைவிடாத இயங்குகைக்குத் தேவையாக இயலுமான ஒத்தாசைகளை வழங்குவேன் என்றும் அவர் தெரிவித்துள்ளார். சட்டத்துறையில் பணியாற்றும் சட்டத்தரணிகள் நீதிமன்றங்களில் முன்னிலையாவதற்குத் தடைவிதித்து பல்கலைக்கழக

மானியங்கள் ஆணைக்குழு அறிவுறுத்தல் வழங்கியமைக்கும், தான் நீதிமன்றங்களில் முன்னிலையாவதைத் தடுக்கும் வகையில் யாழ்ப்பாணம் பல்கலைக்கழகப் பேரவை எடுத்த தீர்மானத்துக்கு எதிராக கலாநிதி கு.குருபரன் உயர்நீதிமன்றில் அடிப்படை உரிமை மீறல் மனுத்தாக்கல் செய்திருந்தார். கலாநிதி கு.குருபரன் சார்பில் சட்டத்தரணி மோகன் பாலேந்திரா இந்த மனுவைக் கடந்த டிசெம்பர் மாதம் 17ஆம் திகதி உயர்நீதிமன்றில் சமர்ப்பித்தார். இந்த மனு கடந்த ஜூன் மாதம் 30 ஆம் திகதி உயர்நீதிமன்ற அமர்வு முன்னிலையில் பரிசீலனைக்கு வந்தது. உயர்நீதிமன்ற நீதியரசர் பிரியந்த மற்றும் ஜெயவர்த்தன ஆகியோர் மனுவைக் கேட்பதில் இருந்து விலகிக் கொள்வதாக அறிவித்ததுடன், மனு மீதான விசாரணையை நேற்று வரை ஒத்திவைத்தார். நேற்று மனு விசாரணைக்கு எடுக்கப்பட்டு எதிர்வரும் செம்ரெம்பர் மாதம் 9ஆம் திகதிக்கு ஒத்திவைக்கப்பட்டது. உயர்நீதிமன்றில் தன்னால் தொடுக்கப்பட்ட அடிப்படை உரிமை மீறல் மனுத் தொடர்பில் பல்கலைக்கழக மானியங்கள் ஆணைக்குழு அரசியலாக்கும் பணியையே முன்னெடுத்துள்ளது என்று கலாநிதி கு.குருபரன் குற்றஞ்சாட்டியிருந்தார். இந்த விடயம் பல மாதங்களாக இழுபடும் நிலையில் இன்று கலாநிதி கு.குருபரன் தனது பதவி விலகல் கடிதத்தை அனுப்பியுள்ளார். யாழ்ப்பாணம் பல்கலைக் கழகம் சிறந்த ஆளுமையான விரிவுரையாளர் ஒருவரை இழந்துள்ளது என்று கல்விமான்கள் பலரும் கருத்துத் தெரிவித்துள்ளனர். லண்டனில் மேற்படிப்பை முடித்தபோதும், தனது மக்களுக்காகச் சேவையாற்ற வந்த ஒருவரைச் சரியாகப் பயன்படுத்த யாழ்ப்பாணம் பல்கலைக் கழகம் தவறிவிட்டது என்றும் அவர்கள் சுட்டிக்காட்டுகின்றனர். குருபரனின் பதவி விலகல் யாழ்ப்பாணம் பல்கலைக் கழகத்துக்கும், பல்கலைக் கழக ஆணைக்குழுவுக்கும் ஒரு கரும்புள்ளி என்று குறிப்பிட்டுள்ள அவர்கள், தமிழ் மக்களின் நலன்களுக்காக வாதாடும் சிறந்த சட்டத்தரணி ஒருவர் கிடைத்துள்ளார் என்றும் தெரிவித்தனர். (எ)

2 வயதுக் குழந்தைக்கு

கொழும்பு, ஜூலை 17 கம்பளை, பம்பரதெனிய பிரதேசத்தில் இரண்டு வயதுக் குழந்தை ஒன்றுக்கு கொரோனாத் தொற்றுள்ளமை கண்டறியப்பட்டுள்ளது என்று மத்திய மாகாண சுகாதாரப் பணிப்பாளர் மருத்துவர் அர்ஜூன திலகரத்ன தெரிவித்துள்ளார். கந்தகாடு புனர்வாழ்வு நிலையத்தில் பணியாற்றிய ஆலோசகர் ஒருவரின் மகளுக்கே தொற்றுக் கண்டறியப்பட்டுள்ளது. கொரோனாத் தொற்றுக் குள்ளான குழந்தை மற்றும் தாய் ஐ.டி.எச். மருத்துவமனையில் சேர்க்கப்பட்டுள்ளனர் என்று சுகாதாரப் பணிப்பாளர் தெரிவித்துள்ளார். தாய்க்குக் கொரோனாத் தொற்றுள்ளமை கடந்த 14ஆம் திகதி உறுதி செய்யப்பட்டது. அதையடுத்து அவரின் குடும்பத்தவர்கள் 8 பேர் சுயதனிமைப்படுத்தப்பட்டனர். அவர்களுக்கு மேற்கொள்ளப்பட்ட பி.சி.ஆர். பரிசோதனையில் குழந்தைக்கு கொரோனாத் தொற்றுள்ளமை கண்டறியப்பட்டுள்ளது. அதேவேளை, மத்திய மாகாணத்தில் இதுவரை கொரோனாத் தொற்றாளர்கள் 10 பேர் இனங்காணப்பட்டுள்ளனர். (எ)

22 மில்லியன் மக்களில்....

செயலாளர் மருத்துவர் ஹரித அளுத்கே இந்தக் குற்றச்சாட்டை முன்வைத்துள்ளார். அவர் மேலும் தெரிவித்துள்ளதாவது: நாம் திருப்தி கொள்ளும்வகையில் சுகாதார அமைச்சு இதுவரை பி.சி.ஆர். பரிசோதனைகளை அதிகரிக்க வில்லை. பி.சி.ஆர். பரிசோதனைகளை அதிகரிக்க வேண்டும் என்று நாம் கூறிய பின்னர் தொற்றுநோய் விஞ்ஞானப் பிரிவு ஒரு மாதத்தில் 68 ஆயிரம் பி.சி.ஆர். பரிசோதனைகளை நடத்த வேண்டும் என்று சுகாதார அமைச்சுக்குப் பரிந்துரைத் திருந்தது. ஆனால் இதுவரை எத்தனை பி.சி.ஆர். பரிசோதனைகள் மேற்கொள்ளப்பட்டுள்ளன?. கடந்த மாதத்தில் கூறப்பட்ட பி.சி.ஆர். பரிசோதனைகளின் அரைவாசி எண்ணிக்கையையாவது நடத்தினார்களா?. இது செயற்றிறன் இன்மையா? அல்லது தெரியாது நடக்கின்றதா?. என்ன நடக்கின்றது என்பது எமக்குப் புரியவில்லை. 22 மில்லியன் மக்கள் வாழும் நாட்டில் வெறும் 28 ஆயிரம் பேருக்கே பி.சி.ஆர். பரிசோதனை மேற்கொள்ளப்பட்டுள்ளது என்பது சுகாதார அமைச்சு வெட்கப்பட வேண்டிய விடயம். மொத்தச் சனத்தொகையில் குறைந்தது 0.0001 வீதத்தினருக்காவது பி.சி.ஆர். பரிசோதனை நடத்தியுள்ளனரா? என்றார். (எ)

கூட்டமைப்பு என்ற கூட்டை எவராலும் உடைக்க முடியாது

முன்னாள் எம்.பியும் கூட்டமைப்பின் வேட்பாளருமான ஈ.சரவணபவன் பெருமிதம்

யாழ்ப்பாணம், ஜூலை 17
தமிழ்த் தேசியக் கூட்டமைப்பு ஒரு கூடு. இந்தக் கூட்டை எவராலும் உடைக்கவோ அழிக்கவோ முடியாது. அழிக்க முற்பட்டவர்கள் எல்லாரும் அழிந்து போனமையே வரலாறு. - இவ்வாறு கூட்டமைப்பின் யாழ்ப்பாண மாவட்ட வேட்பாளரும் முன்னாள் நாடாளுமன்ற உறுப்பினருமாகிய ஈஸ்வரபாதம் சரவணபவன் தெரிவித்தார். யாழ்ப்பாணம், ஆவரங்கால் பகுதியில் அண்மையில் இடம்பெற்ற மக்கள் சந்திப்பில் கலந்துகொண்டு கருத்துத் தெரிவிக்கும் போதே அவர் இவ்வாறு தெரிவித்தார். அவர் மேலும் தெரிவித்ததா வது; எமது தாயகப் பிரதேசம் சிங்களப் பேரினவாதிகளாலும் அவர்களது கொந்துராத்துக்காரர்களாலும் கொஞ்சம் கொஞ்சமாகச் சூறையாடப்படுகிறது. நல்லூரைத் தம் ஊர் எனச் சொந்தம் கொண்



டாட முயல்பவர்கள், கந்தரோடைக் கும் ஒரு கதையைக் கூறிக்கொண்டு வருவார்கள், எனவே நாங்கள் எல்லா வற்றையும் எதிர்க்கத் தயாராக இருக்க வேண்டும். இந்த அரசு பேரினவாதிகளால் கட்டமைக்கப்பட்ட அரசு. எனவே பேரினவாதச் செயற்பாடுகள் தடை இன்றி இடம்பெற வழிவகுக்கப்பட்டுள்ளன. தமிழ்த் தேசியக் கூட்டமைப்பின் வாக்குவங்கியை உடைக்க வேண்டும், தமிழர்களின் ஒற்றுமையைச் சீர்குலைக்க வேண்டும்

என்பதில் சிங்கள தேசம் ஒற்றுமையாகவுள்ளது. ஆனால் நாம் தான் நமக்குள் முரண்பட்டு நிற்கிறோம். கூட்டமைப்பில் இருந்து நாம் யாரையும் கட்டாயப்படுத்தி வெளியேற்றியது கிடையாது. தாமாகவே அனைவரும் வெளியேறினர். முக்கியமாக மக்களால் நிராகரிக்கப்பட்டவர் கள் மற்றும் கட்சிக்கு எதிராகச் செயற்பட்டவர் கள் தமது இருப்பு கேள்விக்குறியானதுடன் வெளியேறினர். எனினும் வீடு எனும் இந்தக் கூட்டை விட்டு வெளியேறியவர்கள் வென்றனர் என்றச் சரித்திரம் கிடையாது. இனிமேலும் அப்படி ஒரு சரித்திரம் உருவாகப் போவதுமில்லை. எனவே தமிழ்த் தேசியக் கூட்டமைப்பை ஆதரிப்பதன் மூலம் உள்நாட்டிலும் வெளிநாட்டிலும் எமது மக்கள் சார்பாகப் பேரம் பேசும் சக்தி யாக உருவாக முடியும் - என்றார். (ப)

4தனம்? தெரியுமோ

களின்றி சட்டவிரோதமாக அமைக்கப்பட்டதாகத் தெரிவித்தே பிரதேசபை இதனை இழந்துள்ளது. ஆழ மாத அினல் தெறிக்கும் காலத்தில், ஒரு சொட்டுத் தண்ணீருக்கு கூட மக்கள் தவிக்கும் வேளையில் இப்படி ஒரு தனியார் செய்த நற்காரியத்தை ஒரே நொடியில் அழித்துவிட்டுப் போயிருக்கிறது பிரதேச சபை. குறித்த நீர்த்தாங்கி பொதுப் பயன்பாட்டுக்குரிய தல்ல, அப்படி சிலர் திரித்துக் கூறுகிறார்கள். உண்மையில் அங்கு ஒரு உப்பளம் அமைக்கப்பட இருந்தது. தேசியப் பட்டியல் மூலம் எம்.பியான தமிழ் அரசியல்வாதியே இந்தத் திட்டத்தை கொண்டு வந்திருந்தார். ஆனால் அப்படி ஒரு உப்பளம் அமைக்கப்பட்டால் அதனைச் சூழ இருக்கும் பல்லாபிரக்கணக்கான ஏக்கர் விளைநிலங்கள் சுவர்த்தரைகளாவதோடு, அந்தப் பகுதியின் நன்னீர் வளமும் உவர்நீராகி விரும் என்று ஆய்வறிக்கைகள் வெளிவந்தன. இதனையடுத்து அந்தத் திட்டம் கிடப்பில் போடப்பட்டது. அப்படி உப்பளம் அமைப்பதற்கான பணிகளில் ஈடுபட்ட பணியாளர்களின் குழந்தைகளைக்காக்கவே இந்த நீர்த்தாங்கி கட்டப்பட்டது. ஒருபோதும் மக்கள் பயன்படுத்தியதல்ல. அதேவேளை, குறித்த பகுதி மக்களுக்காக தினமும் குழந்தை பிரதேசசபை இலவசமாக வழங்கி வருகின்றது. எனவே மக்களின் குழந்தைக்கு பிரதேச சபை உலகைவந்து விட்டது என்று சொல்வது அபாண்டமானது என்று பிரதேச சபையினர் சொல் கின்றனர். சரி, அந்த நீர்த்தாங்கி சட்டவிரோதமானதாகவே இருந்துவிட்டும் போகட்டும். அதை சட்டப்படி சூனிக ரித்து, அதில் நீரை நிரப்பி . எந்தநேரமும் குழநீர் கிடைக்கும் வழிவகைகளை பிரதேச சபை செய்தி ருக்கலாமோ? அழிக்க மட்டும் தான் தெரியுமா அவர் களுக்கு? அதனை பயனுள்ளதாக்கத் தெரியாதா?

-யட்சி

சர்வதேச அழுத்தத்திலிருந்து....

கட்சியின் வேட்பாளரும், முன்னாள் பாதுகாப்பு இராஜாங்க அமைச்சருமான ருவான் விஜேவர்த்தன தெரிவித்துள்ளார். அவர் மேலும் தெரிவித்துள்ள தாவது புலனாய்வுத் துறையினரை வேட்டையாடுவதற்கோ, புலனாய்வுக் கூட்டமைப்பை பலவீனப்படுத்துவதற்கோ எமக்கு எந்தத் தேவையும் இல்லை. நாம் எமது ஆட்சி யில் அதைச் செய்யவுமில்லை. 2015ஆம் ஆண்டுக்கு முன்னர் மஹிந்த ராஜபக்ச ஆட்சிக் காலத்தில் சில கொலைகள் நடந்துள்ளன. கடத்தல் சம்பவங்களும் பதிவாகின என மக்கள் மத்தியில் கருத்து நிலவியது. அவை தொடர்பாக விசாரணை நடத்தப்படும் என்று ஜனாதிபதித் தேர்த லின்போது நாம் உறுதி வழங் கியிருந்தோம். அதன்படி விசாரணைகள் நடைபெற்றன. அந்தச் சம்ப வங்களுடன் சில புலனாய்வு அதிகாரிகள் தொடர்புபட்டுள் ளனர் என்று தெரியவந்தது. அவர்களுக்கு அரசியல் அழுத்

தங்கள் பிரயோகிக்கப்பட்டு அதைச் செய்திருக்கலாம். அப்படியான விசாரணைகள் மேற்கொள்ளப்பட்டபோதே புலனாய்வுப் பிரிவினரைப் பலவீனப்படுத்துகின்றோம் என்று எதிரணியால் பரப்புரை முன்னெடுக்கப்பட்டது. புலனாய்வுத் துறையைப் பலவீனப்படுத்த நாம் முயற் சிக்கவில்லை. ஓரிருவருக்கு எதிராக நடத்தப்படும் விசார ணையால் ஒட்டுமொத்தப் புலனாய்வுப் பிரிவுக்கு அவம திப்பு ஏற்படாது. சர்வதேசத்திடம் இராணுவத் தைக் காட்டிக்கொடுத்தோம் என்ற குற்றச்சாட்டை முன் வைத்துள்ளனர். நாம் ஆட்சி யைப் பொறுப்பேற்றபோது நாட்டுக்கு எதிராகக் கடும் சர்வதேச அழுத்தங்கள் இருந் தன. பொருளாதாரத் தடை கள் கூட விதிக்கப்பட விருந் தன. நாம் தலையிட்டுத்தான் இந்த நிலைமையை மாற்றினோம். படையினரின் கௌரவத்தைக் காத்து, பொருளாதாரத் தடையையும் நீக்கினோம்- என்றார். (எ-44)

அடங்க மறுக்கும்....

மற்றும் துமிந்த திஸாநாயக்க ஆகியோருக்குச் சுயதனிமைப்படுத்த அறிவுத்தல் வழங்கப்பட்டுள்ளபோதும், அதை மீறி அவர்கள் பரப்பு ரைகளில் ஈடுபட்டுள்ளனர் என்று தகவல் வெளியாகியுள்ளது. இவர்கள் இருவரும் ராஜாங்கன பிரதேசத்தில் இனங்காணப்பட்ட முதலாவது கொரோனா தொற்றாளர் கலந்துகொண்ட மரணச் சடங்கு

ஒன்றில் கலந்துகொண்டுள்ளனர் என்று தெரிவிக்கப்படுகின்றது. அதையடுத்து அவர் கள் இருவரையும் சுயதனிமைப்படுத்த அறிவு றுத்தல் வழங்கப்பட்டுள்ளது. ஆனால் அதைப் புறக்கணித்து அவர்கள் தேர்தல் பரப்புரைகளில் ஈடுபட்டு வருகின்றனர் என்று தெரிவிக்கப்படுகின்றது. இவர்கள் இருவரும் ஸ்ரீலங்கா பொதுஜன பெரமுன சார்பில் அநுராதபுரம்

காட்டு யானை தாக்கியதில்...

யாய பிரதேசத்தில் காட்டு யானைத் தாக்குதலுக்கு உள்ளாகி ஒரு தம்பதியினர் உயிரிழந்துள்ளனர். இன்று காலை இறப்பர் பால் வெட்டிக் கொண்டிருந்தபோதே அவர்கள் யானையின் தாக்குதலுக்கு இலக்காகியுள்ளனர். 57 வயதுடைய பெண் ஒருவரும் 70 வயதுடைய அவரது கணவனுமே இவ்வாறு உயிரிழந்துள்ளனர். காட்டு யானையின் தாக்குதலுக்கு இலக்கான இருவரும் சம்பவ இடத்திலேயே உயிரிழந்துள்ளனர் என்றும், உடல்கள் மீட்கப்பட்டு உடற்கூற்றுச் சோதனைக்காக மருத்துவமனையில் ஒப்படைக்கப்பட்டுள்ளன என்றும் பொலிஸார் தெரிவித்தனர். (எ)



மனித உரிமையில்...

ளார். அவர் மேலும் தெரிவித்துள்ளதாவது ஐக்கிய நாடுகள் மனித உரிமை பேரவையின் தீர்மானங்களை நடைமுறைப்படுத்துவது மிகவும் மந்தகதியிலேயே இடம் பெற்று வருகின்றது. முக்கிய பொறுப்புகளுக்கு சர்ச்சைக்குரிய நியமனங்கள் வழங்கப்பட்டுள்ளமையானது மனித உரிமைகள் மற்றும் நல்லிணக்கம் தொடர்பான அரசின் அர்ப்பணிப்புத் தொடர்பாகக் கேள்விகளை எழும்பியுள்ளது. 2019ஆம் ஆண்டின் இறுதியில் இருந்து சிவில் சமூகத்தினர் மற்றும் மனித உரிமைப் பாதுகாவலர்கள் கண்காணிக்கப்படுவதும், அச்சுறுத்தப்படுவதும் அதிகரித்துள்ளது. அதே வேளை, அரசமைப்புச் சீர்திருத்தம் மற்றும் பயங்கரவாதத் தடைச் சட்டத்தை நீக்குதல் உள்ளிட்ட முக்கிய விடயங்கள் பலவற்றில் முன்னேற்றம் காண வேண்டியுள்ளது- என்றார். (எ)

உள்ளூராட்சி மன்ற அதிகாரங்களை முழுமையாக நடைமுறைப்படுத்துங்கள்

பல பிரச்சினைகளுக்குத் தீர்வு கிடைக்கும் என்கிறார் வடக்கு மாகாண ஆளுநர் சார்ள்ஸ்

யாழ்ப்பாணம், ஜூலை 17

உள்ளூராட்சி மன்றங்களுக்குக் காணப்படும் அதிகாரங்களை முழுமையாக நடைமுறைப்படுத்துவதன் ஊடாக பல பிரச்சினைகளுக்குத் தீர்வுகளைப் பெற்றுக்கொள்ள முடியும் என்றும், உள்ளூராட்சி மன்ற அதிகாரிகள், அனுமதியளிக்கப்படாத எந்தவொரு செயற்பாடுகளுக்கும் இடமளிக்காது பாரபட்சமின்றி செயற்படவேண்டும் என்றும் வடக்கு மாகாண ஆளுநர் பீ.எஸ்.எம்.சார்ள்ஸ் தெரிவித்துள்ளார்.

நேற்றுக் காலை வடக்கு மாகாண உள்ளூராட்சித் திணைக்கள அலுவலகத்தில் இடம்பெற்ற நிகழ்வில் கலந்துகொண்டு உரையாற்றும் போதே இவ்வாறு தெரிவித்துள்ளார் ஆளுநர்.

அவர் மேலும் தெரிவித்துள்ள தாவது:

வடக்கு மாகாணத்தில் கொரோனாப் பரவலைக் கட்டுப்படுத்துவதற்காக சுகாதார அதிகாரிகளுடன் இணைந்து உள்ளூராட்சி மன்றங்கள் ஆற்றிய பணிகள் பாராட்டுதலுக்கு உரியன. அந்த வகையில் மக்களோடு



மிக நெருங்கிப் பழகி அவர்களின் அன்றாடத் தேவைகளைப் பூர்த்திசெய்யும் உள்ளூராட்சி மன்ற உத்தியோகத்தார்களுக்கும் ஊழியர்களுக்கும் எனது மனமார்ந்த நன்றியையும் பாராட்டுக்களையும் தெரிவித்துக் கொள்கின்றேன்.

அதேவேளை உள்ளூராட்சி மன்றங்கள், வீதிகளில் காணப்படும் குப்பைகளை அகற்றுகின்ற மையுடன் வீதிகளில் நடமாடும் விலங்குகளைக் கட்டுப்படுத்தி அதனூடாக நிகழும் வீதி

விபத்துக்களையும் தவிர்க்க நடவடிக்கை எடுக்க வேண்டும் எனவும் தெரிவித்துள்ளார்.

நிகழ்வில் வடக்கு மாகாண ஆளுநர் பீ.எஸ்.எம்.சார்ள்ஸ், வடக்கு மாகாண பிரதம செயலாளர் பத்திநாதன், உள்ளூராட்சி அமைச்சின் செயலாளர் ச.மோகநாதன், ஐக்கிய நாடுகள் அபிவிருத்தித் திட்டத்தின் ஒருங்கிணைந்த சேவைகள் குழுத் தலைவர் சோனாலி தாகீர், வடக்கு மாகாண சபை திட்டமிடல் பிரதிப் பிரதம செயலாளர் உமாகாந்

தன், உள்ளூராட்சித் திணைக்கள ஆணையாளர் பற்றிக் டிரஞ்சன், ஐக்கிய நாடுகள் அபிவிருத்தித் திட்டத்தினூடாக நடைமுறைப்படுத்துகின்ற உள்ளூராட்சிமன்ற அபிவிருத்தித் திட்ட முகாமையாளர் வீநவந்தன், பிரதேச சபைகளின் செயலாளர்கள், உள்ளூராட்சி மன்றங்களின் தவிசாளர்கள், மாநகர சபையின் பிரதி முதல்வர் மற்றும் பதில் முதல்வர் ஆகியோர் கலந்து கொண்டனர். (ரி3)



வவுனியா, ஓமந்தை பகுதியில் நிரந்தர வீடு இல்லாமல் அசௌகரியங்களை எதிர்நோக்கிய குடும்பம் ஒன்றுக்கு நியூசிலாந்து நல்வாழ்வு மையத்தின் நிதியுதவியுடன் ஜீவஊற்று அன்பின் கரம் அமைப்பால் கடந்த சனிக்கிழமை வீடு அமைத்து அவர்களின் பாவனைக்கு கையளிக்கப்பட்டுள்ளது. நிகழ்வில் ஜீவஊற்று அன்பின் கரத்தினுடைய நிர்வாக உறுப்பினர்கள், மக்கள் நல்வாழ்வு மையம் அமைப்பினருடைய இலங்கைக்கான நிர்வாக உறுப்பினர்கள் ஆகியோர் கலந்துகொண்டனர். (ரி3-222)

யாழ். மாநகர பிரதேசத்தில் நால்வர் டெங்கால் பாதிப்பு

யாழ்ப்பாணம், ஜூலை 17

யாழ்.மாநகர சபைக்குட்பட்ட பிரதேசத்தில் டெங்கு நோய்த் தொற்றால் பாதிக்கப்பட்டோர் இனங்காணப்பட்டுள்ளனர்.

கடந்த இரு வாரங்களில் மட்டும் நல்லூர் மணல்தரை வீதியில் இருவரும், பாஷையூர் புதுக்குடியிருப்பு பகுதி மற்றும் கோவில் வீதியில் தலா ஒருவருமாக நான்கு பேர் டெங்கால் பாதிக்கப்பட்டுள்ளனர்.

பாதிக்கப்பட்ட பிரதேசங்களில் சோதனை நடவடிக்கைகள் தொடர்ந்து முன்னெடுக்கப்பட்டு வருகின்றமையுடன், நுளம்பு பெருகுவதற்கு ஏதுவாகக் காணப்படும் குடியிருப்பு களுக்கு சிவப்பு அறிவித்தல்களும் வழங்கப்பட்டு வருகின்றன.

இதேவேளை, மாநகர பிரதேசத்தில் தற்போது டெங்கின் தாக்கம் குறைந்தளவே காணப்படுகிறது என சுகாதாரப் பிரிவினர் தெரிவித்துள்ளனர். (ரி3-17)

பனை வெல்லத்துக்கு யாழில் பெரும் கிராக்கி தீவிரன அதிகரித்தது விலை

யாழ்ப்பாணம், ஜூலை 17

ஆடிப்பிறப்பை முன்னிட்டு பனை வெல்லத்தின் விலை நேற்று அதிகரித்துக் காணப்பட்டது.

பனை வெல்லம் ஒன்று 100 ரூபா முதல் 150 ரூபா வரைக்கும் உழுந்து கிலோ 750 ரூபாவாகவும் விற்பனை செய்யப்பட்டதைக் காணக்கூடியதாக இருந்தது.

இதேவேளை, கடந்த ஆண்டைவிட இவ்வாண்டில் தற்போதைய சூழ்நிலையில் பனை வெல்லத்தின் உற்பத்தி மிகக் குறைந்தளவே காணப்படுகிறது என பனை தென்னைவள அபிவிருத்திக் கூட்டுறவு சங்கங்கள் தெரிவித்துள்ளன. (ரி3-17)

நல்லூர் சூழலில் அலங்காரப் பணிகள்

யாழ்ப்பாணம், ஜூலை 17

வரலாற்றுச் சிறப்புமிக்க நல்லூர் கந்தசுவாமி கோவிலின் வருடாந்த உற்சவத்தை முன்னிட்டு அலங்காரப் பந்தல்கள் அமைக்கும் பணிகள் ஆரம்பிக்கப்பட்டுள்ளன. ஆலயத்துக்கு முன்பாகச் செல்லும் பருத்தித்துறை வீதியில் வழமையாக அமைக்கப்படும் பந்தல் அமைக்கும் பணிகள் இம்முறையும் இடம்பெற்று வருகின்றன.

தண்ணீர்ப் பந்தலில் இம்முறை தாகசாந்தி மற்றும் அன்னதானம் என்பன வழங்குவதற்கு அனுமதி வழங்கப்பட்டுள்ளது என சுகாதாரப் பிரிவு தெரிவித்துள்ளது. இதேவேளை ஆலயச் சுற்றாடலைப் புனித பிரதேசமாக வைத்திருக்கும் முகமாக ஆலய நிர்வாகத்தினரால் ஆலயத்தைச் சுற்றி ஆலயக் கொடிகள் கட்டப்பட்டு வருகின்றமையும் குறிப்பிடத்தக்கது. (ரி3-17)



வவுனியா தாண்டிக்குளம் பகுதியிலுள்ள பேயாழிக் கூழாங்குளம் இராணுவமுகாமுக்குச் சொந்தமான பெயர்ப்பலகை சேதமாக்கப்பட்டுள்ளது. அந்தப் பகுதியில் விபத்துக்கள் ஏற்பட்டுள்ளமைக்கான தடயங்கள் எவையும் தென்படவில்லை எனவும், இது எவ்வாறு சேதமாக்கப்பட்டது என்பது குறித்து விசாரணைகள் நடைபெற்றுவருகின்றன எனவும் தெரிவிக்கப்பட்டுள்ளது. (ரி3-110)

கொஸ்கொட தாரக்கவின் சகாக்கள் இருவர் கைது



கொழும்பு, ஜூலை 17

கொஸ்கொட தாரக்கவின் நெருங்கிய சகாக்கள் இருவர் பொலிஸாரால் கைதுசெய்யப்பட்டுள்ளனர் என்று பொலிஸ் ஊடகப்பிரிவு தெரிவித்துள்ளது.

பாதாள உலகக்குழு உறுப்பினரான கொஸ்கொட தாரக்கவின் மிக நெருங்கிய சகாக்களான 34 வயதுடைய பெண் ஒருவரும், 43 வயதான ஆண் ஒருவருமே இவ்வாறு கைதுசெய்யப்பட்டுள்ளனர். (ரி1)

கரைச்சி பிரதேச சபையால் நீர்த்தாங்கி இடித்தழிப்பு

கிளிநொச்சி, ஜூலை 17
கிளிநொச்சி கரைச்சி பிரதேச சபையின் எல்லைக்குள் அமைந்துள்ள உருத்திரபுரம் வடக்கு கிராம அலுவலர் பிரிவில் செருக்கன் குடியி ருப்பில் தனியார் நிறுவனம் ஒன்றால் அனுமதி பெறப் படாது அமைக்கப்பட்ட நீர்த்தாங்கி எனத் தெரிவித்து கரைச்சி பிரதேச சபையின ரால் இடித்து அகற்றப்பட்டுள்ளது.

கரைச்சி பிரதேச சபையின் கனரக வாகனங்கள் மூலம் நேற்று பிற்பகல் இந்த நீர்த் தாங்கி மற்றும் அதனோடு இணைந்த மலசலகூடம் என்பன இடித்து வீழ்த்தப்பட்டுள்ளன என பிரதேச மக்கள் தெரிவிக்கின்றனர்.

கிளிநொச்சி நகரிலிருந்து சுமார் 12 கிலோமீற்றர் தொலைவில் அமைந்துள்ள கிராமத்தில் அமைக்கப்பட்டு

வருகின்ற உப்பளம் ஒன்றில் செருக்கன் குடியிருப்பைச் சேர்ந்த மக்கள் பலர் பணி யாற்றி வருகின்றனர். உவர் பிரதேசமாகக் காணப்படும் இக் கிராமத்துக்கு நீர் விநியோகம் மேற்கொள்ளவேண்டும். ஆனால் கரைச்சி பிரதேச சபையினரால் சீராக குடி தண்ணீர் விநியோகம் மேற்கொள்ளப்படுவதில்லை. இவர்களின் குடிதண்ணீர் உள்ளிட்ட நீர்த் தேவைகளைப் பூர்த்தி செய்கின்ற வகையில் தனியா ரால் அமைக்கப்பட்ட நீர்த் தாங்கி மற்றும் அதனுடன் இணைந்த மலசலகூடம் என்பனவே பிரதேச சபையால் இடித்து அகற்றப்பட்டுள்ளன.

இவ் விடயம் குறித்து கரைச்சி பிரதேச சபை தவிசாளரிடம் வினவிய போது,

இடிக்கப்பட்ட நீர்த் தாங்கி மற்றும் அதனுடன் இணைந்த மலசலகூடம் என்பன அனு

மதி பெறப்படாது அமைக்கப் பட்டவை. இது தொடர்பில் பொது அமைப்புக்கள், விவசாய அமைப்புக்கள் மற்றும் மக்கள் ஆகியோரால் வழங்கப் பட்ட முறைப்பாட்டின் அடிப்படையில் பிரதேச சபை உத்தியோகத்தர்களால் களப் பரிசோதனைக்கு உட்படுத்தப்பட்டு மூன்று தடவைகள் கடிதம் மூலம் அறிவித்தும் அவர்கள் உரிய அனுமதி பெறவில்லை. எனவேதான் சட்ட ரீதியாக உடைத்துள்ளோம். அத்துடன் இடித்து அகற்றப்பட்ட நீர்த்தாங்கியானது உப்பள நிர்மாணத்துக்காக உருவாக்கப்பட்டதே தவிர மக்களின் நீர்த்தேவையைப் பூர்த்திசெய்ய அல்ல எனவும், குறித்த செருக்கன் பகுதிக்கு கடந்த மூன்று வருடங்களாக எமது பிரதேச சபையாலேயே குடிதண்ணீர் விநியோகிக்கப்பட்டு வருகின்றது எனவும் அவர் தெரிவித்துள்ளார். (ரி3-35, 214)



புளொட் அமைப்பினரால் வீரமக்கள் தினம்

வவுனியா, ஜூலை 17

தமிழீழ விடுதலைக் கழகத்தின் வீரமக்கள் தினம் ஜனநாயக மக்கள் விடுதலை முன்னணியின் வவுனியா மாவட்ட அமைப்பாளரும், நகர சபை உறுப்பினருமான க.சந்திரகுலசிங்கம் (மோகன்) தலைமையில் நேற்று அனுஷ்டிக்கப்பட்டது.

வவுனியா கோவில்குளத்தில் அமைந்துள்ள உமா மகேஸ்வரன் சமதி வளாகத்தில் நடைபெற்ற இந் நிகழ்வில் தமிழீழ விடுதலைக் கழகத்தின் தலைவரும், யாழ் . நாடாளுமன்ற உறுப்பினருமான தருமலிங்கம் சித்தார்த்தன் கலந்துகொண்டிருந்தார்.

ஆரம்ப நிகழ்வாக தமிழீழ மக்கள் விடுதலைக் கழகத்தின் கொடி தலைவர் த.சித்தார்த்தனால் ஏற்றிவைக்கப்பட்டது. தொடர்ந்து நினைவுச் சுடர் ஏற்றப்பட்டது. அதனைத் தொடர்ந்து புளொட் அமைப்பின் ஸ்தாபகரும், தலைவருமான அமரர் உமாமகேஸ்வரனின் திருவுருவப் படத்துக்கு மலர்மாலை அணிவிக்கப்பட்டதுடன், கழகத் தோழர்களால் மலர் தூவி அஞ்சலியும் செலுத்தப்பட்டது.

கடந்த 13 ஆம் திகதியிலிருந்து 16 ஆம் திகதி வரை தொடர்ந்து நான்கு நாட்கள் நடைபெற்ற இந்நிகழ்வின் இறுதிநாளான நேற்று புளொட் அமைப்பின் மத்திய குழு உறுப்பினர்கள், உள்ளூர ராட்சி மன்றங்களின் உறுப்பினர்கள், பொதுமக்கள் பலரும் கலந்துகொண்டிருந்தனர். (ரி3-110)

வேட்பாளர் ஒருவர் கைது

கொழும்பு, ஜூலை 17

ஐக்கிய தேசியக் கட்சி சார்பில் பொதுத்தேர்தலில் போட்டியிடும் வேட்பாளர் ஒருவர் நேற்றைய தினம் கைதுசெய்யப்பட்டுள்ளார். இந்த வேட்பாளர் வான், தடி போன்ற வற்றை வைத்திருந்தமை மற்றும் அச்சுறுத்தல் தொடர்பிலான குற்றச்சாட்டிலேயே குளியாப் பிட்டி பொலிஸாரினால் கைது செய்யப்பட்டுள்ளார்.

இவர் சில நபர்களுடன் கிதலவ எத்தறுவ பிரதேச வீடு ஒன்றில் நுழைந்து அச்சுறுத்தல் நடவடிக்கையில் ஈடுபட்டிருந்தார் என பொலிஸார் தெரிவித்துள்ளனர். இவர் குளியாப்பிட்டி நீதிமன்றில் முன்னிலைப்படுத்தப்படவுள்ளார். (ரி2)

ஜா-எல பொலிஸ் நிலைய பொறுப்பதிகாரி இடமாற்றம்

கொழும்பு, ஜூலை 17

ஜா-எல பொலிஸ் நிலையத்தின் பொறுப்பதிகாரி, பொலிஸ் தலைமையகத்துக்கு இடமாற்றப்பட்டுள்ளார். நேற்று இடம்பெற்ற பொலிஸ் ஆணைக்குழுக் கூட்டத்திலேயே இந்தத் தீர்மானம் எடுக்கப்பட்டுள்ளது.

ஜா - எல பொலிஸ் நிலையப் பொறுப்பதிகாரி உள்ளிட்ட சிலர், தேர்தல் சட்ட திட்டங்களை அமுல்படுத்த தவறியுள்ளதாகவும், தேர்தல் சட்ட விதிமுறைகளை மீறியுள்ளனர் என்றும் தேர்தல்கள் ஆணைக்குழுவுக்கு கிடைத்த முறைப்பாடுகளுக்கு அமைய, அவரை இடமாற்ற நடவடிக்கை எடுக்கப்பட்டுள்ளது. தேர்தல்கள் ஆணைக் குழுவின் முறைப்பாடுகள், கோரிக்கைக்கு அமைவாகவே ஜா எல பொலிஸ் பொறுப்பதிகாரியை உடன் அமுலுக்கு வரும் வகையில் பொலிஸ் தலைமையகத்துக்கு மாற்ற நடவடிக்கை எடுக்கப்பட்டது என தேசிய பொலிஸ் ஆணைக் குழுவின் உயர் அதிகாரி ஒருவர் தெரிவித்தார். (ரி2)

நன்கொடையாளர்களின் உதவிகளுடாக மருத்துவமனைகளை நவீனப்படுத்தலாம்

வடக்கு மாகாண சுகாதாரப் பணிப்பாளர் தெரிவிப்பு

பருத்தித்துறை, ஜூலை 17

தற்போதைக்கு வரவு - செலவுத் திட்டம் வரப்போவது இல்லை. அவ்வாறு வந்தாலும் மருத்துவ மனைக்கு என்று பெருந்தொகையான நிதியை ஒதுக்குவது சந்தேகம். இந்த நிலையில் நன்கொடையாளர்கள், நலன் விரும்பிகள் மூலம் மருத்துவமனைகளை நவீனப்படுத்தலாம் என வடமாகாண சுகாதாரப் பணிப்பாளர் ஆ. கேதீஸ்வரன் தெரிவித்துள்ளார்.

பல நன்கொடையாளர்களின் நிதியுதவி மற்றும் அன்பளிப்புக்கள் மூலம் பருத்தித்துறை ஆதார மருத்துவமனை மீளெழுச்சி பெற்றுள்ளது. அவ்வாறு உதவி



செய்த நன்கொடையாளர்களைக் கௌரவப்படுத்தும் வகையில் கடந்த புதன்கிழமை சிலருக்கு நன்கொடையாளர் விருது வழங்கப்பட்டது. இந்த நிகழ்வில் உரையாற்றுகையிலேயே அவர் இவ்வாறு தெரிவித்ததுடன், துரித கதியில் மேற்கொள்ளப்பட்ட அபிவிருத்திகளையும் அவர் வெகுவாகப் பாராட்டினார்.

பருத்தித்துறை ஆதார மருத்துவம

னையில் மேற்கொள்ளப்பட்டுள்ள அபிவிருத்திப் பணிகள் தொடர்பில் பதில் வைத்திய அத்தியட்சர் வைத்தியர் கமலநாதன் தெரிவித்ததாவது:

பருத்தித்துறை ஆதார மருத்துவமனையின் விடுதிகளிலும் அலகுகளிலும் மலசலகூடங்கள் மற்றும் குளியல் அறைகள் போன்றன பயன்படுத்த முடியாத அளவுக்கு கடந்த 3 வருடங்களாக பழுதடைந்து காணப்பட்டன. நோயாளர்களின் நலன்கருதி ஏப்ரல் மாதம் 20ஆம் திகதியிலிருந்து துரித புனரமைப்புத் திட்டம் நன்கொடையாளரின் உதவியோடு ஆரம்பிக்கப்பட்டது. அரச நிதி ஒதுக்கீட்டை எதிர்பார்த்து காத்தி

ராமல் எங்களுடைய மருத்துவமனையை நாங்கள் புனரமைப்போம் என்று எமது நன்கொடையாளர்கள் ஒவ்வொரு விடுதிகளையும் அலகுகளையும் பொறுப்பெடுத்து புனரமைத்து வருகின்றார்கள். இன்னும் சில விடுதிகளும் அலகுகளும் நன்கொடையாளர்களால் பொறுப்பெடுக்கப்பட்டு புனரமைப்புக்காக தயார்ப்படுத்தல் வேலைகள் நடைபெற்றுக் கொண்டிருக்கின்றன. வைத்தியசாலையில் காணப்படுகின்ற 292 கட்டிடங்களும் திருத்தம்செய்யப்பட்டு வர்ணம் பூசப்பட்டுள்ளன. அவற்றுக்கான மெத்தைகளும் புதிதாக கொள்வனவு செய்யப்பட்டுள்ளன - எனத் தெரிவித்துள்ளார். (ரி3-422)

பரீட்சைகளின் திகதிகளில் மாற்றம்

கொழும்பு, ஜூலை 17

இலங்கைத் தொழில்நுட்ப சேவையின் மோட்டார் வாகனப் பரிசோதகர்களுக்கான தடைதாண்டல் பரீட்சை 2017 (2020), அதிபர் சேவையின் இரண்டாம் தர அதிகாரிகளுக்கான தடைதாண்டல் பரீட்சை 2019 (2020) ஆகிய பரீட்சைகளை ஜூலை மற்றும் ஓகஸ்ட் மாதங்களில் நடத்துவதற்கு தீர்மானிக்கப்பட்டிருந்த நிலையில் அவை பிற்போடப்பட்டுள்ளன என பரீட்சைகள் திணைக்களம் அறிவித்துள்ளது.

நாட்டில் நிலவும் கொரோனாவைரஸ் அச்சுறுத்தல் காரணமாகவே இந்தப் பரீட்சைகள் பிற்போடப்பட்டுள்ளன.

இந்தப் பரீட்சைகள் மீண்டும் நடைபெறும் திகதி பின்னர் அறிவிக்கப்படும் எனப் பரீட்சைகள் திணைக்கள ஆணையாளர் நாயகம் சனத் பூஜித் தெரிவித்துள்ளார். (ரி2)

55 வெளிநாட்டு மாலுமிகள் வந்து சேர்ந்தனர்

கொழும்பு, ஜூலை 17

கொழும்பு மற்றும் காலி துறைமுகங்களில் நங்கூரமிடப்பட்ட கப்பல்களில் பணியாற்றுவதற்காக 55 வெளிநாட்டு மாலுமிகள் நாட்டை வந்தடைந்துள்ளனர். மூன்று விமானங்களின் மூலமாக இவர்கள் கட்டுநாயக்க மற்றும் மத்தள சர்வதேச விமான நிலையங்களை வந்தடைந்தனர். (ரி2)

கனடாவில் தமிழர் ஒருவர் ரொரன்ஹோ பொலிஸாரால் கைது

கனடா, ஜூலை 17

கனடாவில் பல்வேறு குற்றச்சாட்டுகளுடன் தொடர்புடைய தமிழர் ஒருவரை அந்நாட்டுப் பொலிஸார் கைது செய்துள்ளனர்.

கடத்தல், பாலியல் துஷ்பிரயோகம், பொதைப்பொருள் பாவனை உள்ளிட்ட 5 குற்றச்சாட்டுக்களின் கீழ் 54 வயதுடைய ஒருவரை ரொரன்ஹோ பொலிஸார் கைது செய்துள்ளனர்.

இதேவேளை 2003 மற்றும் 2014 ஆண்டு காலப்பகுதியில் மூன்று வெவ்வேறு குழந்தைகளை பல சந்தர்ப்பங்களில் பாலியல் வன்கொடுமை செய்ததாக குற்றம் சாட்டப்பட்டு 48 வயதான தமிழர் ஒருவரே கைது செய்யப்பட்டார். (ஐ)

போதைப்பொருள்களுடன் மூவர் கைது

கிளிநொச்சி, ஜூலை 17

கிளிநொச்சி, சிவபுரம் பகுதியில் போதைப்பொருள்களுடன் மூவர் கைதுசெய்யப்பட்டுள்ளனர்.

கிளிநொச்சி மாவட்ட பொலிஸ் மது ஒழிப்புப் பிரிவினருக்குக் கிடைக்கப் பெற்ற தகவலுக்கமைய நேற்றுமுன்தினம் இடம்பெற்ற சுற்றிவளைப்பின் போதே இந்த மூவரும் கைதுசெய்யப்பட்டு, கிளிநொச்சி பொலிஸாரிடம்

ஒப்படைக்கப்பட்டனர்.

அவர்களிடமிருந்து

310 மில்லிகிராம் ஹெரோயின் மற்றும் 7.5 கிலோகிராம் கஞ்சா என்பன கைப்பற்றப்பட்டுள்ளன.

சந்தேகநபர்களை நீதிமன்றில் முற்படுத்தியபோது அவர்களை எதிர்வரும் 24ஆம் திகதிவரை விளக்கமறியலில் வைக்குமாறு நீதிமன்றம் உத்தரவிட்டுள்ளது. (ரி3-113)



மட்டக்களப்பு மாவட்ட

தேர்தல் கடமைகளில் 329 வாகனங்கள்

மட்டக்களப்பு, ஜூலை 17

எதிர்வரும் நாடாளுமன்ற பொதுத்தேர்தலில் மட்டக்களப்பு மாவட்டத் தேர்தல் கடமைகளுக்காக 329 வாகனங்கள் போக்குவரத்துக் கடமைகளில் ஈடுபடுத்தப்படவுள்ளன என மாவட்டத் தெரிவத்தாட்சி அலுவலகத் தகவல்கள் தெரிவிக்கின்றன.

இந்தத் தேர்தல் நடவடிக்கைகளுக்காக 428 வாக்குச் சாவடிகள், 74 வலயங்கள் மற்றும் தேர்தல் கடமைகளில் ஈடுபடவுள்ள விசேட பிரிவுகளுக்குமாக இந்த 329 வாகனங்களும் பயன்படுத்தப்படவுள்ளன. இதற்காக இந்த மாவட்டத்திலுள்ள அரச திணைக்களப் பிக்கப் வாகனங்கள் 149, இலங்கைப் போக்குவரத்துச் சபைக்குரிய பஸ்கள் 50, தனியார் மினிபஸ்கள் 30, சிறியரக தனியார் வான்கள் 30 உட்பட கொழும்பி

லிருந்து ஏனைய திணைக்கள பிக்கப், ஜீப் போன்ற வாகனங்கள் 70 உள்ளடங்கலாக மொத்தம் 329 வாகனங்கள் பயன்படுத்தப்படவுள்ளன என மாவட்ட தெரிவத்தாட்சி அலுவலரும் அரசாங்க அதிபருமாகிய கலாமதி பத்மராஜா அரசாங்கத் தகவல் திணைக்கள மாவட்ட ஊடகப் பிரிவுக்குத் தகவல் தெரிவித்தார்.

இதேவேளை, நாடாளுமன்ற பொதுத்தேர்தல் எதிர்வரும் ஓகஸ்ட் 5 ஆம் திகதி நடைபெறவுள்ளதுடன் வாக்கெண்ணும் பணிகள் தேர்தலுக்கு மறுதினமாகிய ஓகஸ்ட் 6 ஆம் திகதி மட்டக்களப்பு இந்துக்கல்லூரி மற்றும் மகாஜனக் கல்லூரிகளில் கொரோனாத் தொற்று முன்னெச்சரிக்கை சுகாதார வழிமுறைகளைப் பின்பற்றி நடைபெறவுள்ளமையும் குறிப்பிடத்தக்கது.



பசு மாடுகளை

கடத்திய

இருவர் கைது

மட்டக்களப்பு, ஜூலை 17

சட்டவிரோதமாக உரிய அனுமதிப்பத்திரமின்றி கொண்டுசெல்லப்பட்ட 40 பசு மாடுகளை சவளக்கடை பொலிஸார் மீட்டுள்ளனர். பசு மாடுகளைச் சட்டவிரோதமாக கால் நடையாக நடத்திக் கொண்டுசென்ற இருவரே இவ்வாறு பொலிஸாரால் கைது செய்யப்பட்டுள்ளனர். மட்டக்களப்பு மாவட்டத்தின் எல்லைப்பகுதியில் இருந்து, அம்பாறை மாவட்டம் சவளக்கடை பொலிஸ் பிரிவுக்குட்பட்ட பகுதிக்குக் கொண்டு செல்லப்பட்ட பசு மாடுகளே நேற்று முன்தினம் புதன் கிழமை நள்ளிரவு மீட்கப் பட்டுள்ளன. கைது செய்யப்பட்டவர்களை கல்முனை நீதிவான் நீதிமன்றில் முன்னிலைப்படுத்த பொலிஸார் நடவடிக்கை எடுத்துள்ளனர். (ரி2)

மட்டக்களப்பு மாவட்டத்தில் தேர்தல் சட்டவிதி மீறல் முறைப்பாடுகள் அதிகரிப்பு

மட்டக்களப்பு, ஜூலை 17

பொதுத்தேர்தலுக்கு இன்னும் 3 வாரங்கள் உள்ள நிலையில் மட்டக்களப்பு மாவட்டத்தில் தேர்தல் சட்டவிதிகளை மீறிச் செயற்பட்டமை தொடர்பாக, மாவட்டத் தேர்தல் அலுவலகத்தில் அமைக்கப்பட்டுள்ள தேர்தல் முறைப்பாடுகளை பொறுப்பேற்கும் அலுவலகத்துக்கு இதுவரை 90 முறைப்பாடுகள் கிடைக்கப்பெற்றுள்ளன.

இதனடிப்படையில், ஏறாவுர் பொலிஸ் பிரிவில் 22 முறைப்பாடுகளும், மட்டக்களப்பு, வாழைச்சேனை, காத்தான்குடி ஆகிய பொலிஸ் பிரிவுகளில் தலா 20 முறைப்பாடுகளும், களுவாஞ்சிக்குடிப் பொலிஸ் பிரிவில் 3 முறைப்பாடுகளும், வாகரைப் பொலிஸ் பிரிவில் 2 முறைப்பாடுகளும், வவுணதீவு மற்றும் மங்களகம பொலிஸ் பிரிவுகளில் தலா ஒரு முறைப்பாடும், ஒட்டுமொத்த ரீதியில் ஒரு முறைப்பாடுமாக மொத்தம் 90 முறைப்பாடுகள் பதிவாகியுள்ளன.

இந்த முறைப்பாடுகளில் தேர்தல் சட்டவிதிமீறல் தொடர்பாக 88 முறைப்பாடுகளும், தேர்தல் வன்முறைகள் தொடர்பில் 2 முறைப்பாடுகளும் பதிவாகியிருந்தன.

இவற்றில் 87 முறைப்பாடுகள் தொடர்பில் நடவடிக்கை முடிவுறுத்தப்பட்டுள்ளன எனவும், ஏனைய 3 முறைப்பாடுகள் தொடர்பில் நடவடிக்கை மேற்கொள்ளப்பட்டு வருகின்றன எனவும் மாவட்ட தெரிவத்தாட்சி அலுவலரும் அரசாங்க அதிபருமான கலாமதி பத்மராஜா தெரிவித்தார். (ரி2-46)



சுகாதார வழ்காட்டல்களை கண்காணக்க விசேட பர்வு

சுகாதார அமைச்சர் பவித்திரா பணிப்பு

கொழும்பு, ஜூலை 17

சுகாதார பாதுகாப்பு வழிகாட்டல்களை பொதுமக்கள் பின்பற்றுகின்றனரா என்பது தொடர்பில் கண்காணிப்பதற்கு சுகாதார அமைச்சின் கீழ் விசேட பிரிவொன்றை ஸ்தாபிக்குமாறு அமைச்சின் செயலாளரை அமைச்சர் பவித்திரா வன்னியா ராச்சி பணித்துள்ளார். கொரோனா வைரஸ் பரவலைக்

கட்டுப்படுத்துவதற்காக மேலும் எடுக்கப்பட வேண்டிய நடவடிக்கைகள் தொடர்பில் ஆராய்வதற்காக சுகாதார அமைச்சினால் ஸ்தாபிக்கப்பட்டுள்ள மீளாய்வுக்குழு நேற்று கூடியபோதே அமைச்சர் இதனைத் தெரிவித்தார்.

போக்குவரத்து , மருந்தகங்கள் , விற்பனை நிலையங்கள் , வைத்தியசாலை மற்றும் வேலைத்

தளங்களில் கட்டாயம் பேணப்பட வேண்டிய சுகாதாரப் பாதுகாப்பு நடைமுறைகள் பின்பற்றப்படுகின்றனவா என்று ஆராய்ந்து உரிய நடவடிக்கை எடுக்கப்பட வேண்டும் என்று தெரிவித்த அவர் கொரோனா வைரஸ் பரவல் ஆபத்து தொடர்பில் மக்களுக்குத் தெளிவுபடுத்துமாறும் ஆலோசனை வழங்கியுள்ளார். (ரி1)

கந்தகாட்டில் இதுவரையில் 5000 பி.சி.ஆர். பரிசோதனைகள்

கொழும்பு, ஜூலை 17

கொரோனாத் தொற்று தொடர்பில் கந்தகாடு புனர்வாழ்வு மத்திய நிலையத்தில் அடையாளம் காணப்பட்டவர்களுக்கு, இதுவரை 5000 பி.சி.ஆர். பரிசோதனைகள் மேற்கொள்ளப்பட்டுள்ளன என சுகாதார சேவைகள் பணிப்பாளர் நாயகம் அனில் ஜாசிங்க தெரிவித்துள்ளார்.

அநுராதபுரம், இராஜாங்கனை பிரதேசத்தில் 12 ஆயிரம் பேர் தனிமைப்படுத்தலுக்கு உட்படுத்தப்பட்டுள்ளனர் எனத் தெரிவிக்கப்பட்டுள்ளது.

இந்த நிலையில் இரண்டாவது முறையாகவும் பி.சி.ஆர். பரிசோதனை மேற்கொள்ளும் நடவடிக்கைகள் நாளைய தினம் ஆரம்பிக்கப்படவுள்ளன எனச் சுட்டிக்காட்டப்பட்டுள்ளது. (ரி2)

வழமைக்குத் தீரும்பியது வெலிசறை படை முகாம்

கொழும்பு, ஜூலை 17

கொரோனாத் தொற்றுக் காரணமாக தற்காலிகமாக மூடப்பட்டிருந்த வெலிசறை கடற்படை முகாம் மற்றும் வைத்தியசாலை சுகாதார ஆலோசனைகளுக்கு அமைய தற்போது முழுமையாகத் திறக்கப்பட்டுள்ளன என்று கடற்படை ஊடகப்பேச்சாளர் இந்திக சில்வா தெரிவித்துள்ளார்.

அத்துடன், கடற்படை வைத்தியசாலையில் தற்போது வழமையான சிகிச்சைகள் ஆரம்பிக்கப்பட்டுள்ளன எனவும், முகாமின் வேலைகள் வழமைபோன்று இடம்பெற்று வருகின்றன எனவும் அவர் மேலும் தெரிவித்துள்ளார். இதே வேளை, கொரோனாத் தொற்றால் பாதிக்கப்பட்ட கடற்படை உறுப்பினர்களில் 899 பேர் இதுவரையில் குணமடைந்துள்ளமையுடன், மேலும் 7 பேர் சிகிச்சைபெற்று வருகின்றமையும்குறிப்பிடத்தக்கது. (ரி3)



பாடசாலை மாணவர்களுக்கு போசாக்குணவுத் திட்டம்

கொழும்பு, ஜூலை 17

தெரிவுசெய்யப்பட்ட 7ஆயிரத்து 716 பாடசாலைகளில் தரம் 1 முதல் 5 வரையான மாணவர்களுக்குப் போசாக்குணவு வழங்கும் வேலைத் திட்டம் ஒன்று அறிமுகப்படுத்தப்பட்டுள்ளது. இந்த வேலைத்திட்டம் நேற்றையதினம் கல்வி அமைச்சின் செயலாளர் தலைமையில் ஆரம்பித்து வைக்கப்பட்டது.

உலக சுகாதார ஸ்தாபனத்தின் ஆலோசனையின் கீழ் இந்தத் திட்டம் முன்னெடுக்கப்படவுள்ளது என்று குறிப்பிடப்பட்டுள்ளது. (ரி1)

பணயக் கைதிகளை மீட்க புதிய குழு

கொழும்பு, ஜூலை 17

விமானங்கள் கடத்தப்படல் மற்றும் பணயக் கைதிகளாகப் பிடிக்கப்படல் போன்ற சந்தர்ப்பங்களில் சர்வதேச விமான போக்குவரத்து விதிமுறைகளுக்கு அமைய பேச்சுவார்த்தைகளை மேற்கொள்வதற்காக குழு ஒன்று இலங்கையில் முதன்முறையாக நியமிக்கப்பட்டுள்ளது.

ஒன்பது சிரேஷ்ட பொலிஸ் அதிகாரிகள் இந்தக் குழுவில் உள்ளடங்குகின்றனர். அவர்களுக்கான நியமனக் கடிதங்களை முன்னாள் பாதுகாப்பு செயலாளர் மேஜர் ஜெனரல் கமால் குணரத்ன பாதுகாப்பு அமைச்சில் வைத்து நேற்று வழங்கினார்.

நியமனம் பெற்ற அனைவரும் 2006ஆம் ஆண்டு அமெரிக்காவில் ஐக்கிய நாடுகள் சபையால் வழங்கப்பட்ட பயிற்சிநெறியில் பங்குகொண்டவர்கள் என்பது குறிப்பிடத்தக்கது. (ரி1)



கிளிநொச்சி, உருத்திரபுரம் எட்டாம் வாய்க்காலில் அமைந்துள்ள ஆரோபணம் இளைஞர் இல்லத்தில் புதிதாக நிர்மாணிக்கப்பட்ட மண்டபமும் புனரமைக்கப்பட்ட கட்டடத் தொகுதியும் கடந்த செவ்வாய்க்கிழமை யாழ். மறை மாவட்ட ஆயர் பேரருந்திரு யஸ்ரின் ஞானப்பிரகாசம் ஆண்டகையால் ஆசீர்வதித்து திறந்து வைக்கப்பட்டுள்ளது. ஆரோபணம் இளைஞர் இல்ல இயக்குநர் அருட்திரு யூட் அமலதாஸின் தலைமையில் இந்த நிகழ்வுகள் சிறப்பாக நடைபெற்றன. (ரி3-222)

காபன் குறைந்த தேர்தல் பிரசாரம்

ஜனாதிபதிக்கு விருது



கொழும்பு, ஜூலை 17

காபன் குறைந்த ஜனாதிபதி தேர்தல் பிரசாரத்துக்கு வழங்கப்படுகின்ற 'சூழல்நேய பிரசார சான்றிதழ்' ஜனாதிபதி கோத்தாபய ராஜபக்ஷவுக்கு வழங்கப்பட்டுள்ளது.

சுபீட்சத்தின் நோக்கு பிரகடனத்தில் சுற்றாடல் கொள்கை உருவாக்க குழுவின் பிரதிநிதிகளால் இந்த சான்றிதழ் ஜனாதிபதி அலுவலகத்தில் நேற்று வழங்கப்பட்டது.

ஜனாதிபதியின் தேர்தல் பிரசாரம் சுற்றாடல் பாதிப்பு மற்றும் பசுமை வாயு வெளியேற்றம் முற்றாக இல்லாத பிரசாரம் என்பதை பசுமை வாயு முகாமைத்துவம் தொடர்பான சான்றிதழ் வழங்குவதற்கு அதிகாரமுள்ள சர்வதேச தரத்தைப் பெற்ற நிலைபேண் எதிர்காலத்துக்கான குழு என்ற சுற்றாடல் அமைப்பு உறுதி செய்துள்ளது.

நாடு முழுவதும் 150க்கும் மேற்பட்ட கூட்டங்களை பொலித்தின் சுவரொட்டி, பதாகைகள் எதுவுமில்லாமல் நடத்துவதற்கு ஜனாதிபதி வேட்பாளரான கோத்தாபய ராஜபக்ஷ தீர்மானித்திருந்தார்.

மக்கள் சந்திப்புகளுக்கு வருகை தரும் வாகனங்கள் மற்றும் பொதுமக்களால் சுற்றாடலுக்கு வெளியிடப்படும் காபன் அளவு சர்வதேச முறைமையில் கணக்கிடப்பட்டது. அவ்வாறு வெளியிடப்படும் காபன் அளவை உள்வாங்குவதற்காக 21,000 மரங்கள் நடப்பட வேண்டுமெனத் தீர்மானிக்கப்பட்டது.

இத்திட்டத்தின் கீழ் 26,000 மரக் கன்றுகள் நடப்பட்டு இதுவரை காலமும் பராமரித்து வருகின்றமையால் காபன் தாக்கம் முழுமையாகத் தடுக்கப்பட்டுள்ளது என்பதை "தேசிய தூய்மை உற்பத்தி மத்திய நிலையம்" கணக்கிட்டுள்ளது. இந்த காலவரையறையில் சுற்றாடல் பாதிப்பு மற்றும் காபன் வெளியேற்றத்தை அடிப்படையாகக்கொண்டு சுற்றாடல் பாதிப்பு முற்றாக இல்லாமல் ஆக்கப்பட்டுள்ளமை உறுதிசெய்யப்பட்டுள்ளது என்று இலங்கை தராதர அங்கீகார சபை அறிவித்துள்ளது. (ரி1)

